

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīkumāraravadadēśika viracitam
॥ śrīmadvēdāntadēśika
vigrahadhyānam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmadvēdāntadēśika vīgrahadyānam ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ||

śrīmālakṣmaṇa yōgīndra siddhānta vijayadhvajam |

viśvāmitra kulōdbhūtaṃ varadāryamaham bhajē ||

manaḥ prasūnastabakaṃ madīyaṃ

nāthasya kautūhālamātanōtu |

bibharti yō bhāgavatēṣu sarva -

tantrasvatāntrēṣu ca pāratantryam || 1 ||

śrīvādihaṃsāṃbuda dēśikēndra

pādāṃbuja dvandva parāgadaivam |

śrīvēṅkaṭēśaṃ gurusārvabhaumaṃ

cētaściraṃ bhāvaya saumyarūpam || 2 ||

śrīmattrayīśēkhara dēśikasya

śrīvēṅkaṭēśasya vapurmanōjñam |

ādityavarṇaṃ viśadaṃ mamākṣṇōḥ

āpādacūḍāpadamāvirastu || 3 ||

nirnidrapaṅkēruhayugmaśōbhā

nirākṛtiprauḍhapadābjayugmam |

nīrandhra niryannakhacandraandrā

tapasphuṭaddhyātṛhṛdandhakāram || 4 ||

nijārthacandrōpamitālakōdyan
nirantarōdbhāsi sitōrdhvapuṇḍram |
sitāyatasvacchasarōjabandham
munēḥ śaṭhārēriḥ mūrtibhēdam || 5 ||

mukhēndvadhaḥ pāti karōtkarākṛti
sphuṭacchaviśmaśrupariṣkṛtōrasam |
sitōpavītam tulasīsarōruha
akṣamālikālaṅkṛtacārukandharam || 6 ||

anaṅga sauvarṇa niṣaṅgakānti
prasaṅgabhaṅgāvaha cārujaṅgham |
lasatkakudmatkakudābhirūpya
nitāntanirbhāsitaḥ nuyugmam || 7 ||

rambhāvarastambha vijṛmbhamāṇa
durgarvasarvaṅkaṣa sakthidṛśyam |
kaṭītaṭaśliṣṭapavitra -
śubhrāntarīyanirbhāsi nitambabimbam || 8 ||

āvartagartōjvala nābhi cakram
atyāyatōrasthaladīpyamānam |
ājānu lambyāyata vṛtta bāhuḥ
atyunnatāṃsam śritagūḍhajatrum || 9 ||

śaṅkhapratispardhisujātakaṅṭham
śāntōpamānāyitakarṇapāśam |
susnigdhabaddhasmitacūtapōta
navyapravālōpamitādharōṣṭam || 10 ||

sunirmalōdañcitamauktikālī
jadīkṛtapraudhimadantapañktim |
vikāsināsāpuṭakāntiśānta
praphullatilyaprasavāvalēpam || 11 ||

nāsālasat kalpalatā prasūna
yugāyitāmbhōruhacārunētram |
tatsaurabhāghrāṇaviniścalālī
dvayōpamabhrūyugalābhirāmam || 12 ||

sujāta caraṇāmbujaṃ sudṛḍhagulpha jānūrukaṃ
sitāntarakaṭītaṃ subhaganābhivakṣōgaḷam |
sudīrghayugabāhukaṃ śubhakapōlanāsākṣikaṃ
manōruciramālīkaṃ kalaya vēṅkaṭēśaṃ gurum || 13 ||

rathāṅgajalajāñkitaḥ sulalitōrdhvapuṅḍrōjjvalaḥ
sarōjatulasīmaṇigrathitamālīkābhūṣaṇaḥ |
sitāṃśukayugāñcitaḥ smitamukhō dayāśītalaḥ
cakāstu hṛdi mē sadā sa guruvēṅkaṭādhiśvaraḥ || 14 ||

ya imāṃ dinacaryāṃ ca vīgrahadhyaṇapaddhatim |
varadāryakṛtāṃ bhaktyā śīlayēt mukta ēva saḥ || 15 ||
|| iti śrīmadvēdāntadēśika vīgrahadhyaṇam samāptam ||

kavitārkkikasimhāya kalyāṇaguṇasālinē |
śrīmatē vēṅkaṭēśāya vēdāntaguravē namaḥ ||